

## إفطاری کے مسائل

محمد رفیق طاہر عفی اللہ عنہ

### إفطاری کا وقت :

سورج غروب ہوتے ہی روزہ افطار کر دیں رسول اللہ کا فرمان :

إِذَا أَقْبَلَ اللَّيْلُ مِنْ هَا هُنَا وَأَدْبَرَ النَّهَارُ مِنْ هَا هُنَا وَعَرَبَتْ  
الشَّمْسُ فَقَدْ أَفْطَرَ الصَّائِمُ

(صحیح البخاری : 1954)

جب ادھر سے رات آ جائے اور دن ادھر کو چلا جائے اور سورج غروب ہو جائے تو روزہ دار کی افطاری کا وقت ہو گیا

### إفطاری میں جلدی کرنا:

سورج غروب ہوتے ہی فوراً روزہ افطار کر لینا جائز ہے نبی مکرم نے فرمایا :

لَا يَزَالُ النَّاسُ بِخَيْرٍ مَا عَجَّلُوا الْفِطْرَ

(صحیح البخاری : 1957)

لوگ اس وقت تک بھلائی پر رہیں گے جب تک وہ جلدی افطاری کرتے رہیں گے

افطاری میں بلا وجہ تاخیر کرنا یود ونصاری کا کام ہے نبی کریم کا فرمان :

لَا يَزَالُ الدِّينُ ظَاهِرًا مَا عَجَّلَ النَّاسُ الْفِطْرَ لِأَنَّ الْيَهُودَ  
وَالنَّصَارَى يُؤَخِّرُونَ

(سنن أبي داود : 2353)

دین اس وقت تک غالب رہے گا جب تک لوگ افطاری میں جلدی کرتے رہیں گے ، کیونکہ یود ونصاری تاخیر سے افطار کرتے ہیں

## جان بوجھ کر وقت سے پہلے روزہ افطار کرنے والوں کے لیے وعید :

جس طرح سورج غروب ہو جانے کے بعد بلا وجہ تاخیر کرنا ممنوع ہے اسی طرح غروب آفتاب سے قبل جان بوجھ کر افطاری کرنا بھی ناجائز ہے رسول اللہ ﷺ فرماتے ہیں :

بَيْنَا أَنَا تَائِمٌ إِذْ أَتَانِي رَجُلَانِ، فَأَخَذَا بَصِيعَيَّ، فَأَتَيَا بِي جَبَلًا وَغَرًّا، فَقَالَا: اصْعَدْ، فَقُلْتُ: إِنِّي لَا أَطِيقُهُ، فَقَالَا: إِنَّا نَسْتَسْهَلُهُ لَكَ، فَصَعِدْتُ حَتَّى إِذَا كُنْتُ فِي سَوَاءِ الْجَبَلِ إِذَا بِأَصْوَاتٍ شَدِيدَةٍ، قُلْتُ: مَا هَذِهِ الْأَصْوَاتُ؟ قَالُوا: هَذَا عَوَاءُ أَهْلِ النَّارِ، ثُمَّ انْطَلَقَ بِي، فَإِذَا أَنَا بِقَوْمٍ مُعَلَّقِينَ بِعَرَاقِيهِمْ، مُشَفِّقَةً أَشْدَافَهُمْ، تَسِيلُ أَشْدَافَهُمْ دَمًا قَالَ: قُلْتُ: مَنْ هَؤُلَاءِ؟ قَالَ: هَؤُلَاءِ الَّذِينَ يُفْطِرُونَ قَبْلَ تَحِلَّةِ صَوْمِهِمْ

(صحیح ابن خزیمہ : 1986)

اس دوران کے میں سو رہا تھا کہ خواب میں اچانک میرے پاس دو آدمی آئے ، انہوں نے میرے بازوؤں سے پکڑا اور مجھے ایک دشوار گزار پہاڑ پر لے گئے ، اور کہنے لگے کہ چڑھو میں نے کہا میں اسکی طاقت نہ میں رکھتا ہوں انہوں نے کہا تم آپ کے ساتھ تعاون کرتے ہیں میں نے چڑھنا شروع کیا حتیٰ کہ میں جب پہاڑ کی چوٹی پر پہنچا تو وہاں سخت قسم کی آوازیں آنے لگیں میں نے پوچھا کہ کیسی آوازیں ہیں ؟ تو انہوں نے بتایا کہ یہ جہنمیوں کی چیخ و پکار ہے پھر وہ مجھے لے کر گئے جہاں میں نے کچھ لوگوں کو پاؤں کے پٹھوں کے بل لٹکے ہوئے دیکھا جن کی باچھیں چیر دی گئی تھیں اور ان سے خون بہہ رہا تھا میں نے پوچھا یہ کون لوگ

ہیں ؟ انہوں نے بتایا کہ یہ وہ لوگ ہیں جو وقت سے پہلے روزہ افطار کر دیا کرتے تھے ۔  
جان بوجھ کر وقت سے قبل روزہ افطار کر دینے والوں کا اتنا عبرت ناک انجام ہے تو وہ لوگ جو روزہ رکھتے ہیں ، بلکہ رمضان کے مہینے میں دن بھر کھاتے پیتے رہتے ہیں ، ان کا انجام کیا ہوگا ؟!

### غلطی سے جلدی افطاری کریں تو ....؟

البتہ وہ شخص جو غلطی سے وقت سے قبل افطاری کر بیٹھ تو اس پر لازم ہے کہ حقیقت کا علم ہوتے ہی فوراً کھانا پینا ترک کر دے اور اپنا روزہ مکمل کرے اور پھر جب افطار کا صحیح وقت ہو تو اس وقت روزہ افطار کرے کیونکہ رسول اللہ کا فرمان ذی شان ہے :

مَنْ أَكَلَ نَاسِيًا وَهُوَ صَائِمٌ فَلَيْتَمَ صَوْمُهُ فَإِنَّمَا أَطْعَمَهُ اللَّهُ وَسَقَاهُ

(صحیح البخاری : 6669)

جس شخص نے روزہ کی حالت میں بھول کر کھا لیا ، تو اس پر لازم ہے کہ وہ اپنا روزہ مکمل کرے یقیناً اللہ ہی نے اسے کھلایا اور پلایا ہے

### وصال سے ممانعت :

وصال کا معنی ہے ملنا ہ افطاری کیے ، اور آئندہ دن سحری کھائے بغیر روزہ رکھنا وصال کہلاتا ہے یا دوسرے لفظوں میں ایک دن سحری کھا کر روزہ رکھا جائے اور دوسرے یا تیسرے دن افطار کیا جائے تو یہ وصال ہے یعنی دو یا تین روزوں کو آپس میں ملا دینے کا نام وصال ہے اور شریعت اسلامیہ نے ایسا کرنے سے منع کیا ہے

سختی کے ساتھ منع کیا ہے البتہ نبی مکرم ﷺ کو اللہ تعالیٰ نے اس کی اجازت دے رکھی تھی۔ آپ ﷺ کا خاصہ تھا۔

سیدنا عبد اللہ بن عمر رضی اللہ عنہ فرماتے ہیں :  
تَهَيَّ رَسُولُ اللَّهِ صَلَّى اللَّهُ عَلَيْهِ وَسَلَّمَ عَنِ الْوَصَالِ قَالُوا  
إِنَّكَ تُوَاصِلُ قَالَ إِنِّي لَسْتُ مِنْكُمْ إِنِّي أَطْعَمُ وَأَسْقَى  
(صحيح البخاري : 1962)

رسول اللہ ﷺ نے وصال سے منع فرمایا۔ لوگوں نے کہا آپ بھی تو وصال کرتے ہیں ! آپ ﷺ فرمایا میں تمہاری طرح نہیں ہوں، مجھے کھلایا اور پلایا جاتا ہے۔ سیدنا ابو ہریرہ رضی اللہ عنہ فرماتے ہیں :

تَهَيَّ رَسُولُ اللَّهِ صَلَّى اللَّهُ عَلَيْهِ وَسَلَّمَ عَنِ الْوَصَالِ فِي  
الصَّوْمِ فَقَالَ لَهُ رَجُلٌ مِنَ الْمُسْلِمِينَ إِنَّكَ تُوَاصِلُ يَا رَسُولَ  
اللَّهِ قَالَ وَأَيُّكُمْ مِثْلِي إِنِّي أَبِيتُ يُطْعِمُنِي رَبِّي وَيَسْقِينِي فَلَمَّا  
أَبَوْا أَنْ يَنْتَهُوا عَنِ الْوَصَالِ وَاصَلَ بِهِمْ يَوْمًا ثُمَّ رَأَوْا  
الْهَلَالَ فَقَالَ لَوْ تَأَخَّرَ لَزِدْتُكُمْ كَالْتَّكْوِيلِ لَهُمْ حِينَ أَبَوْا أَنْ  
يَنْتَهُوا

(صحيح البخاري : 1965)

رسول اللہ ﷺ نے روزے کے ساتھ روزہ ملائے سے منع فرمایا تو مسلمانوں میں سے کسی شخص نے کہا آپ بھی تو ایسا کرتے ہیں تو آپ ﷺ نے فرمایا تم میں سے میرے جیسا کون ہے؟ میں رات گزارتا ہوں تو اللہ (خواب میں ہے) مجھے کھلا پلا دیتا ہے تو جب انہوں نے باز آنے سے انکار کیا تو آپ ﷺ نے انہیں ایک دن پھر دوسرے دن بھی وصال کروایا اور پھر انہوں نے چاند دیکھ لیا، تو آپ ﷺ نے فرمایا اگر یہ (چاند) لیٹ جاتا تو میں تمہیں اور زیادہ (وصال) کرواتا۔ آپ ﷺ نے انہیں ڈانٹ کے لے لیا کیونکہ وہ باز نہیں آ رہے تھے۔

## إفطاری کے آداب :

بسم اللہ پڑھ کر افطاری کریں

(صحیح بخاری : ۵۳۸۶)

اور افطاری کرنے کے بعد یہ دعاء پڑھیں :

دَهَبَ الظَّمَا وَابْتَلَّتْ الْعُرُوقُ وَتَبَتِ الْأَجْرُ إِنْ شَاءَ اللَّهُ

(سنن أبي داود : 2357)

پاس چلی گئی ، رگیں تر ہو گئیں ، اور اجر ثابت ہو گیا ان شاء اللہ

انس بن مالک رضی اللہ عنہ فرماتا ہے :  
كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُفْطِرُ عَلَى  
رُطَبَاتٍ قِيلَ أَنْ يُصَلِّيَ فَإِنْ لَمْ تَكُنْ رُطَبَاتٍ فَعَلَى تَمَرَاتٍ  
فَإِنْ لَمْ تَكُنْ حَسَا حَسَوَاتٍ مِنْ مَاءٍ

(جامع الترمذی : 2356)

رسول اللہ نماز سے قبل چند تر کھجوریں کھا کر  
افطاری کرتے ، اگر تر کھجوریں نہ ہوتیں تو خشک  
کھجوروں سے افطاری کرتے ، اگر وہ بھی دستیاب نہ  
ہوتیں تو پانی کے چند گھونٹ بھرتے

**کسی کو روزہ افطار کروانے کا اجر :**

رسول اللہ فرماتا ہے :

مَنْ فَطَرَ صَائِمًا كَانَ لَهُ مِثْلُ أَجْرِهِ غَيْرَ أَنَّهُ لَا يَنْقُصُ مِنْ  
أَجْرِ الصَّائِمِ شَيْئًا

(جامع الترمذی : 807)

جس نے کسی روزہ دار کو افطاری کروائی تو اسے بھی  
روزہ دار جتنا اجر ملا گا ، اور روزہ دار کے اجر میں سے  
کچھ بھی کمی نہیں کی جائے گی

**روزہ افطار کروانے والے کے لیے دعاء :**

أَفْطَرَ عِنْدَكُمْ الصَّائِمُونَ وَأَكَلَ طَعَامَكُمْ الْأَبْرَارُ وَصَلَّى  
عَلَيْكُمْ الْمَلَائِكَةُ

(سنن أبي داود : 3854)

آپکے ہاں روزے داروں نے افطاری کی ، اور آپکا کھانا نیک  
لوگوں نے کھایا ، اور فرشتے آپکے لیے دعاء کریں